
Shri Lakshminrisimharatrika

श्रीलक्ष्मीनृसिंहारात्रिका

Document Information

Text title : Shri Lakshminrisimharatrika

File name : lakShmInRRisiMhArAtrika.itx

Category : vishhnu, dashAvatAra, viShNu, AratI

Location : doc_vishhnu

Proofread by : Manoj Kumar Barman

Description/comments : nRRisiMhakosha 3 upAsanA khaNDa uttarArdha

Latest update : August 11, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 11, 2025

sanskritdocuments.org

श्रीलक्ष्मीनृसिंहारात्रिका



(१)

स्तम्भः कडकडशब्दैः सुरकुलभय भीतं
पुलकित विह्वल मानस ब्रह्मादिक जातम् ।
भूधर कम्पित शिखरं गुरगुर शब्दयुतम् ।
सागर सरिता उदकं समये सन्तप्तम् ॥

जयदेव जयदेव लक्ष्मीनरसिंहं
भवनग नाशन वज्रं सुखदायक देवम् ॥ ध्रु. ॥

काञ्चनमणि भूषं रणशोभित देहं
कण्ठेशोभित शुभ्रं अतिसुन्दर हारम् ।
जगद्वने मण्डित स्वच्छं चपला इव वस्त्रं
दशनखच्छिद्यं स्थूलं दुर्धर अरिउदरम् ॥ २ ॥ ध्रु. ॥

प्रह्लादोत्तम भक्तः स्पर्शित द्वे चरणे
नानागीतैर्वाद्यैः स्तुतदेवस्तवनम् ।
सागरतनुजा सहितं यस्याति श्रीवदनं
खद्याक्षर सुतवरदं नित्यमहोरात्रम् ॥ ३ ॥ ध्रु. ॥

(२)

कडकडकडशब्दै स्फाटितमिव स्तम्भं
चञ्चलचपलोद्भव गडगड घोषनभम् ।
भडभड प्रचण्डमारुत सरिताब्धिस्तब्धं
स्वर्गे विबुधप्रेरित तेजोमय अभ्रम् ॥

जयदेव जयदेव श्री लक्ष्मीनरसिंहं
भवभयहारकनामं अमराधिपदेवम् ॥ ध्रु. ॥

स्तम्भोद्भवावतारं प्रकटितहरिवदनं

जिह्वारक्ता लबथब शशिरिव रदनम् ।
अकुलितकेशं थरथर क्रोधायुतनयनं
नरहरिरूपं उग्रं कम्पितत्रैलोक्यम् ॥ २ ॥ ध्रु. ॥
कण्ठे रत्नविभूषितमौक्तिक बहुहारं
मित्रोदयसमकुण्डलकाञ्चनमिवदेहम् ।
करधृतशङ्खं चक्रं तेजोमयसारं
फणीन्द्रमुकुटे छायादृढच्छत्राकारम् ॥ ३ ॥ ध्रु. ॥
कटिशोभितपीतम्पीताम्बरवस्त्रं
वज्रनखादशनाति तीक्ष्णाः एवम् ।
हिरण्यकशिपोदरच्छेदितातिरोषं
भक्ताग्रजपदवन्दितमानससन्तोषम् ॥ ४ ॥ ध्रु. ॥
ब्रह्मादिकसुरस्तवितं नानाध्वनिवाद्यं
प्रसन्नवदनं देवं श्रीलक्ष्मीसहितम् ।
दर्शनमात्रे नाशितकृताघसमुदायं
विश्रुल तनयं पालय कुलस्वामिन्सदय ॥ ५ ॥ ध्रु. ॥
प्रह्लादं निजदासं कृतवह्निग्रासं
(३)
विषगिरिपतनक्लेशं अचलितपदभासम् ।
ज्ञात्वा भक्तक्लेशं अतीव क्रोधयुतं
स्तम्भे चकार वासं भयदाहाहासम् ॥ १ ॥
जयदेव जयदेव जय श्री नरसिंहा ।
ममहतकाननषड्वारणसिंहा ।
यस्मिन्गर्जति चण्डं सकलं ब्रह्माण्डम् ।
ब्रह्मा कलयति खण्डं पतितं करिगण्डम् ।
आखण्डलकोदण्डं गलितं शशिरखण्डं
रविमण्डलसत्कुण्डं कुण्डलभूखण्डम् ॥ २ ॥ ध्रु. ॥
यत्कोपानलदहनं सञ्चारितगगनं
हिरण्यकशिपु स्वाङ्के कारितवरशयनम् ।
ददार वक्षः सदनं करजैः सुरकदनं
तद्रक्ताङ्कितवदनं ध्याये हरिवदनम् ॥ ३ ॥

जयदेव जयदेव ॥ ध्रु. ॥

(४)

स्तम्भस्फोटितप्रकटितविकटाकृतिघटनं
चम्पाज्झम्पितगर्जितप्रलयाम्बुदरवणम् ।
दंष्ट्राङ्कुरललजिह्वाज्वलनोज्वलनयनं
अद्भुततममहमीडे कण्ठीरववदनम् ॥ १ ॥

जयदेव जयदेव जय कमलाजाने ।
त्वामेवाखिलशरणं करुणालय जाने ॥ ध्रु. ॥

अ किमिचित्रासदं वा लिङ्गित पुरहरणम् ।
चल जलजोछलदं अधिपतिबलिहरणम् ।
चिकृतिसङ्कोचित श्री दिग्गजगजवरणं
सिंहध्वनिना अग्रे आन्दोलितभवनम् ॥ २ ॥ ध्रु. ॥

छत्रितफणिपतिमिन्दुभमर्कमहःपिण्डं
चक्रपिनाकवराभयमण्डितभुजदण्डम् ।
त्रयक्षमलाक्षचरित्रं चित्राकृतिचण्डम् ॥ ३ ॥ ध्रु. ॥

भक्तान्तरभवलोकितसगुणोदरदारं
शम्भोत्तर खरनखरैरसरोदर दारम् ।
भक्तः भ्रातृत्तया तत् पूरित कृत हारं
प्रह्लादप्रिय मीडे कृतदनुदोद्धारम् ॥ ४ ॥ ध्रु. ॥

लक्ष्मीवरगुणपावन पावनगुणसिन्धो ।
खिर्डामाणिकमानससुखकरबन्धो ।
देहिसदाम्बुदवर्षं भवतिभवबन्धो
बद्धाञ्जलिरिति नाथं नाथ दयासिन्धो ॥ ५ ॥ ध्रु. ॥

(५)

त्रातुं दितिजत्रस्तं त्रिभुवनमसहायम् ।
धृतवानसि परमाद्भुत कण्ठीरवकायम् ॥

ध्यात्वा मनुजो भक्त्या त्वां प्रातः सायम् ।
हित्वोघौघं लभते स्थानं निरपायम् ॥ १ ॥

जयदेव जयदेव जय भगवन् नृहरे परमात्मन् नृहरे ।

नित्यं वासं कल्पय मच्चेतः कुहरे ॥ जयदेव जयदेव ॥ ध्रु. ॥
कुरुतेऽनन्यमना यदि तव चरणस्मरणम् ।
तीर्त्वा विपदं धत्तेऽन्तक मूर्धनिचरणम् ॥
बाल्यात्प्रभृतिगतो यस्त्वां भगवन् शरणम् ।
सोऽसुरखंशविभूषण मत्रोदाहरणम् ॥ २ ॥
सर्वान्तर्याम्यहमिति बोधयितुं स्तम्भम् ।
भित्वाऽऽविरभूत् बिभ्रत् गुरुतरसंरम्भम् ॥
दारित दनुजोरस्कं लालित तड्ढिम्भम् ॥
कस्त्वां स्तोतुमलं जितवेदवचोदम्भम् ॥ ३ ॥
दृष्टा रूपं घोरं व्यथिताखिललोकम् ।
तुष्टावामरनिकरो विरचितसुश्लोकम् ॥
नतिमात्रेण रूपं तेऽशमयद्रिपुतोकम् ।
रूपं तत्तिष्ठतुमे हृदिसदाऽऽलोकम् ॥ ४ ॥
(कै. म. म. केशव गोपाल ताह्ननकृत)
इति श्रीलक्ष्मीनृसिंहारात्रिका सम्पूर्णा ।

Proofread by Manoj Kumar Barman

——
Shri Lakshminrisimharatrika

pdf was typeset on August 11, 2025

——
Please send corrections to sanskrit@cheerful.com

